

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīgurupavanapurādhīsāya śrīkṛṣṇāya parabrahmaṇē namaḥ

śrī mēlpattūr nārāyaṇabhaṭṭatirēḥ kṛtiṣu
॥ śrīmannārāyaṇīyē ēkōnatrīṃśaṃ
daśakam ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrīmannārāyaṇīyē ēkōnatrīṃśaṃ daśakam ॥

dēvānāmamṛtōpalabधिprakāraavarṇanam

udgacchatastava karādamṛtaṃ haratsu

daityēṣu tānaśaraṇānanunīya dēvān |

sadyastirōdadhitha dēva bhavatprabhāvā -

dudyatsvayūthyakalahā ditijā babhūvuḥ ॥ 29.1 ॥

śyāmāṃ rucā'pi vayasā'pi tanuṃ tadānīm

prāptō'si tuṅgakucamaṇḍalabhaṅgurāṃ tvam |

pīyūṣakumbhakalahāṃ parimucya sarvē

trṣṇākulāḥ pratiyayustvadurōjakumbhē ॥ 29.2 ॥

kā tvam mṛgākṣi vibhajasva sudhāmimāmi -

tyārūḍharāgavivaśānabhiyācatō'mūn |

viśvasyatē mayi kathaṃ kulaṭā'smi daityā

ityālapannapi suviśvasitānatānīḥ ॥ 29.3 ॥

mōdāt sudhākalaśamēṣu dadatsu sā tvam

duścēṣṭitaṃ mama sahadhvamiti bruvāṇā |

paṅktiprabhēdavinivēśitadēvadaityā

līlāvilāsagatibhiḥ samadāḥ sudhāṃ tām ॥ 29.4 ॥

asmāsviyaṃ praṇayinītyasurēṣu tēṣu

jōṣaṃ sthitēṣvatha samāpya sudhāṃ surēṣu |

tvam bhaktalōkavaśagō nijarūpamētya
svabhānumardhaparipītasudham vyalāvīḥ || 29.5 ||

tvattaḥ sudhāharaṇayōgyaphalam parēṣu
datvā gatē tvayi suraiḥ khalu tē vyagrḥṇan |
ghōrē'tha mūrchatī raṇē balidaityamāyā -
vyāmōhitē suragaṇē tvamihāvīrāsīḥ || 29.6 ||

tvam kālanēmimatha mālimukhāñjaghantha
śakrō jaghāna balijambhavalān sapākān |
śuṣkāradraḍṣkaravadhē namucau ca lūnē
phēnēna nāradagirā nyaruṇō raṇam tvam || 29.7 ||

yōṣāvapurdanujamōhanamāhitam tē
śrutvā vilōkanakutūhalavān mahēśaḥ |
bhūtaissamaṃ girijayā ca gataḥ padaṃ tē
stutvā'bravīdabhimataṃ tvamathō tirōdhāḥ || 29.8 ||

ārāmasīmani ca kandukaghātalīlā -
lōlāyamānanayanāṃ kamanīṃ manōjñām |
tvāmēṣa vīkṣya vigaladvasanāṃ manōbhū -
vēgādanaṅgaripurāṅga samālilinga || 29.9 ||

bhūyō'pi vidrutavatīmupadhāvya dēvō
vīryapramōkṣavikasatparamārthabōdhaḥ |
tvanmānitastava mahattvamuvāca dēvyai
tattādṛśastvamava vātanikētanātha || 29.10 ||

|| iti śrīmannārāyaṇīyē ēkōnatriṃśaṃ daśakam samāptam ||